



நீதிபதிகள் நியமனத்தில் சமூக நீதி பின்பற்றப்பட உரையாடல்களைத் தொடங்க வேண்டும்!

தி.மு.க. சட்டத் துறை மாநாட்டில் முதல்வர் மு.க.ஸ்டாலின் உரை... முதல் பக்கத் தொடர்ச்சி



கமுகத் தலைவரும், முதலமைச்சருமான மு.க.ஸ்டாலின் அவர்கள் நேற்று முன்தினம் (18.1.2025) சென்னையில் நடைபெற்ற திராவிட முன்னேற்றக் கழக சட்டத்துறை மூன்றாவது மாநில மாநாட்டில், கமுக சட்டத்துறை உறுப்பினர்களுக்கு அடையாள அட்டைகளை வழங்கினார். இம்மாநாட்டில், கமுக பொருளாளர் நாடாளுமன்ற உறுப்பினர் டி.ஆர். பாலு, கமுக துணைப் பொதுச் செயலாளர் - நாடாளுமன்ற கமுகக் குழுத் தலைவர் கனிமொழி கருணாநிதி, சட்டத்துறை அமைச்சர் எஸ். இரகுபதி, இந்து சமய அறிநிலையத் துறை அமைச்சர் பி.கே. சேகர்பாபு உள்ளிட்ட அமைச்சர் பெருமக்கள், கமுக அமைப்புச் செயலாளர் ஆர்.எஸ். பாரதி, நாடாளுமன்ற உறுப்பினர் திருச்சி சிவா, கமுக சட்டத்துறை தலைவர் மூத்த வழக்கறிஞர் ஆர்.விடுதலை, கமுக சட்டத்துறை செயலாளர் நாடாளுமன்ற உறுப்பினர் என்.ஆர். இளங்கோ, மூத்த வழக்கறிஞருமான பி.வி.வி.என் எம்.பி., மூத்த வழக்கறிஞர் ஆர்.சண்முகசுந்தரம், தலைமைக் கமுக நிர்வாகிகள், கமுக சட்டத்துறை நிர்வாகிகள் ஆகியோர் கலந்து கொண்டனர்.



முதல்வர் மு.க.ஸ்டாலின் அவர்களை நேற்று முன்தினம் (18.1.2025) முகாம் அலுவலகத்தில் தியாகராயர் நகர் சட்டமன்ற உறுப்பினர் ஜெ.கருணாநிதி தமது பிறந்தநாளை முன்னிட்டு சந்தித்து வாழ்த்துப் பெற்றார்.

இடையூறாக இருப்பவர்களுக்கு எதிரான கருத்துருவாக்கங்களை மெதுவாகச் சமூகத்தில் விதைப்பார்கள். அதற்குத் துணையாகப் பல எடுபடிகளைப் பேச வைப்பார்கள். தங்களின் கையில் இருக்கும் ஊடகங்களை வைத்தே பொய்ச் செய்திகளை பரப்புவார்கள். விவாதங்களைக் கட்டமைப்பார்கள். அளவில்லால் அவதூறுகளை அள்ளி இறைப்பார்கள். பச்சையான பொய்களால் கொச்சைப்படுத்துவார்கள். பா.ஜ.க.வின் வாடஸ் அப் யூனிவர்சிட்டி தீயாக வேலை செய்யும். இதையெல்லாம் கடந்துதான் நாம் போராட வேண்டும்! வெற்றி பெற வேண்டும்!

திராவிடவியலை நமது தோழர்கள்

அழுத்தமாகப் பேச தூண்டுதலாக இருப்பவர்!

இப்போது கூட, இந்திய நாட்டையும் அரசியலமைப்புச் சட்டத்தையும் மக்களாட்சியையும் காக்கத்தான் நாம் போராடிக் கொண்டு இருக்கிறோம். ஆனால், நம்மை அரசியலமைப்புச் சட்டத்துக்கு எதிரானவர்களாகச் சித்தரிக்கும் முயற்சியில் இறங்கியிருக்கிறார் தமிழ்நாட்டு ஆளுநர் ஆர்.என்.ரவி அவர்கள். எந்த ஆளுநர்? மரபுப்படி, நிறைவாக பாடப்படும் நாட்டுப்பண் பாடலுக்குக்கூட நிற்காமல் வெளியேறிய ஆளுநர்! இருந்தாலும் ஒன்றிய அரசுக்கு நான் வைக்கும் கோரிக்கை என்பது, நான் ஆளுநரை விமரிசிக்கிறேன் என்று அவரை மாற்றிவிடாதீர்கள்! அவர் பேச பேசத்தான் பா.ஜ.க. அம்பலப்படுகிறது! திராவிடக் கொள்கைகள் மேலும் மேலும் மக்களிடம் சென்று சேருகிறது! மக்களுக்கும் மாநில சபாட்சி முழுக்கத்தின் நியாயங்கள் புரிகிறது! இன்னும் சொல்ல வேண்டும் என்றால், இன்று முழுவதும்

கமுக சட்டத்துறையின்

அடுக்கடுக்கான சட்டப் போராட்டங்கள்!

சட்டத்துறையின் முக்கியமான சட்டப் போராட்டங்களை குறிப்பிட்டுச் சொல்ல வேண்டும் என்றால்,

- இன்றைக்கு நாமெல்லாம் கம்பீரமாக உட்கார்ந்திருக்கிறோமே 'அண்ணா அறிவாலயம்', அந்த இடத்திற்கே நெருக்கடி வந்தது... அதைக் கட்ட அனுமதி இல்லை என்று சொல்லி, தடை போட்டார்கள். அந்தத் தடையை உடைத்தது, இந்தச் சட்டத்துறைதான்!
- கருப்பு சிவப்பு கொடிக்கும் உதயசூரியன் சின்னத்துக்கும் ஒரு காலத்தில் பிரச்சினை வந்தது. அதை மீட்டுத் தந்ததும், இந்தச் சட்டத்துறைதான்!
- அம்மையார் ஜெயலலிதா ஆட்சிக்கால முறைகேடுகளைத் தடுக்க நம்முடைய மரியாதைக்குரிய சண்முகசுந்தரம் அவர்கள், தன்னுடைய உயிரைப் பணயம் வைத்துப், போராடினார். அவரின் அந்தத் தியாகம், விலைமதிப்பில்லாதது!
- அடுத்து, இன்றைக்கும் நம்முடைய நெஞ்சங்களில் ஆறாத வருவாக இருப்பது, தலைவர் கலைஞரின் நள்ளிரவுக் கைது! அந்தக் கொடூரமான கைதையும் நீதிமன்றத்தில் கவனப்படுத்தி வாதிட்டால்தான், அன்றைக்கு இருந்த அராஜக அரசு அடிபணிந்து, தலைவர் கலைஞரை விடுதலை செய்தது!
- கமுகத்தின் மீது கற்பிக்கப்பட்ட களங்கத்தில் இருந்து ஆ.இராசா வாதாடி வென்றார்.
- இது அனைத்துக்கும் மேல், தலைவர் கலைஞர் மறைந்தபிறகு, பேரறிஞர் அண்ணாவின் அருகில் அவர் துயில்கொள்ள நடந்த சட்டப் போராட்டம்; அன்றைக்கு இருந்த நிலைமையை நான் அதிகமாக விளக்க விரும்பவில்லை. நம்முடைய வில்சன் உள்ளிட்ட மூத்த வழக்கறிஞர்களின் வாதங்களால்தான், கட்டுரையில் கலைஞருக்கான இடத்தைப் போராடிப் பெற்றோம்!

சட்டத்துறையா? சாதனைத் துறையா?

என வியக்கும் வகையில் பல்வேறு பணிகள்!

இப்படி தொடர்ந்து, இது சட்டத்துறையா இல்லை, சாத

யது நம்முடைய சட்டத்துறைதான்! இந்தச் சாதனைப் பயணம் தொடர, இந்த நேரத்தில் உங்கள் அனைவரையும் வாழ்த்துகிறேன்!

தி.மு.க. சட்டத்துறைக்கு என்று ஒரு வரலாறு இருக்கிறது - ஒரு கம்பீரம் இருக்கிறது - அறிவு முகம் இருக்கிறது! நம்முடைய சட்டத்துறையில் இருந்துதான், நீதியரசர் ரத்தினவேல் பாண்டியன் போன்றவர்கள் உருவானார்கள்!

ஏராளமான ரத்தினவேல் பாண்டியன்கள்

உருவாக வேண்டும்!

சட்டத்துறையைச் சேர்ந்தவர்கள், உச்சநீதிமன்ற நீதிபதிகளாக உயர்நீதிமன்ற நீதிபதிகளாக மாநில அமைச்சர்

களாக ஒன்றிய அமைச்சர்களாக நாடாளுமன்ற உறுப்பினர்களாக சட்டமன்ற உறுப்பினர்களாக சிறப்பாகப் பணியாற்றினார்கள்; பணியாற்றி வருகிறார்கள். நீதிமன்றங்களில் மட்டுமல்ல, தொலைக்காட்சி விவாதங்களிலும் எதிர்க்கட்சியினரின் பொய்களைத் தங்களுடைய கூர்மையான வாதங்களால் தோலுரிக்கிறார்கள்! இவ்வாறு, கமுகத்துக்கு தோள் கொடுக்கும் இந்தச் சட்டத்துறையில் இருந்து, ஏராளமான ரத்தினவேல் பாண்டியன்கள் உருவாக வேண்டும்! அதாவது, நம்முடைய சட்டத்துறையில் இருந்து - மாவட்ட நீதிபதிகள் - உயர்நீதிமன்ற நீதிபதிகள் - உச்சநீதிமன்ற நீதிபதிகள் உருவாக வேண்டும்! இங்கு ஏராளமான மூத்த வழக்கறிஞர்கள் இருக்கிறார்கள். நீங்கள் நம்முடைய இளம் வழக்கறிஞர்களுக்கு அதற்கான வழிகாட்டியாக இருக்க வேண்டும்! பயிற்சிகளை வழங்க வேண்டும்! இளம் வழக்கறிஞர்களுக்குச் சட்டத்தின் பார்வையோடு, சமூகநீதியின் பார்வையும் உருவாக பயிற்றுவிக்க வேண்டும்!

நீதிபதிகள் நியமனத்தில்

சமூகநீதி பின்பற்றப் படவேண்டும்!

அடுத்ததாக, உங்கள் முன்னால் இருக்கும் இன்னொரு

றைப் பண்பாட்டை நோக்கி நாட்டை நகர்த்த பார்க்கிறது! அதற்காகத்தான் ஒரே தேர்தல் என்று கிளம்பி யிருக்கிறார்கள். ஒரே அரசு என்ற நிலையை உருவாக்க மாநிலங்களை அழிக்கப் பார்க்கிறார்கள்!

"ஒரே நாடு; ஒரே தேர்தல்"

பா.ஜ.க.வுக்குக் கூட நல்லதல்ல!

பா.ஜ.க.வைப் பொருத்தவரைக்கும் பெரும்பாலும் குறுகிய கால செய்திட்டமாக இருக்காது; நீண்டகால செய்திட்டமாகத்தான் இருக்கும்! இப்போது நாடு முழுவதும் ஒரே நேரத்தில் தேர்தல் என்று சொல்பவர்கள், காலப்போக்கில் நாட்டுக்கே ஒரே தேர்தல்தான் என்று சொல்லும் நிலைமையை உருவாக்க

நினைக்கிறார்கள். இது ஒற்றையாட்சிக்குதான் வழிவகுக்கும்! இன்னும் சொல்ல வேண்டும் என்றால், இது, தனிமனிதர் ஒரு வரிடம்தான் அதிகாரத்தைக் கொண்டு சென்று சேர்க்கும்! இது, பா.ஜ.க. என்ற கட்சிக்கே கூட நல்லதல்ல! இன்றைக்கு பிரதமராக இருக்கும் நரேந்திர மோடி அவர்களைச் சர்வாதிகாரியாக ஆக்கத்தான் இந்தச் சட்டம் பயன்படும்!

ஒரே தேர்தலால் செலவு அதிகமாகும்

என்று கூறியவர் குரேஷி!

பா.ஜ.க.வும் பா.ஜ.க.வுக்கு மூளையாக இருந்து செயல்படும் அமைப்புகளும் விரிக்கும் வலையில், இன்று அரசியல் காரணங்களுக்காக பா.ஜ.க.வை ஆதரிக்கும் கூட்டணிக் கட்சிகள் விழுந்துவிடக் கூடாது; இந்தச் சட்டத்தை ஆதரிக்கக் கூடாது என்று இந்தக் கூட்டத்தின் வாயிலாகக் கோரிக்கை வைக்கிறேன்.

பா.ஜ.க. ஆட்சியை ஆதரிப்பது, உங்கள் தனிப்பட்ட விருப்பம்... ஆனால், இந்தியாவின் கூட்டாட்சிக் கருத்தியலுக்கே புரணான சட்டங்களை, மக்களாட்சி மேல் நம்பிக்கை வைத்திருக்கும் எந்த அரசியல் அமைப்புகளும் ஆதரிக்கக் கூடாது என்று கேட்டுக் கொள்கிறேன்.

இந்த மாநாட்டில், நம்முடைய தோழர்கள் திராவிடவியல் குறித்து அழுத்தமாக உணர்வோடு பேசுவதற்கான தூண்டுதலாக இருப்பவரும் நம்முடைய ஆளுநர்தான்!

தந்தை பெரியார் அடிக்கடி ஒன்றைச் சொல்வார், "என்னை செயல்பட வைப்பது, என்னுடைய தோழர்கள் அல்ல; என்னுடைய எதிரிகள்" என்று சொல்வார். அப்படிப்பட்ட கொள்கை எதிரிகளை பண்பாட்டு எதிரிகளைத்தான் நாம் இன்றைக்குப் பார்க்கக் கொண்டு இருக்கிறோம்!

இந்திய அரசியல் அமைப்புச் சட்டத்தைக்

காக்க வேண்டிய கடமை!

இன்றைய எதிரிகள் கருத்தியல் மோதலுக்குத் தயாராக இல்லை! ஏன் என்றால், கருத்தியல்ரீதியாகப் பேசினால் அவர்கள் எல்லாம் ஒருபோதும் வெற்றிபெற முடியாது! அதனால்தான், அவதூறுகளை ஆயுதங்களாக எடுக்கிறார்கள்! அந்த துரோகக் கூட்டத்தைத் துடைத்தெறிய வேண்டிய கடமை சட்டப் போராளிகளான உங்களுக்கு இருக்கிறது! இந்திய அரசியல்மைப்புச் சட்டத்தை காக்கும் கடமை நமக்கு இருக்கிறது! இந்தியா முழுமைக்கும் சமூகநீதியை உருவாக்கித் தந்து பாதுகாக்கும் கடமையும் நமக்கு இருக்கிறது!

தேர்தல் நேரத்தில் சட்டத்துறையின்

'வார் ரும்' பணிகள்!

எனவே, இங்கிருக்கும் சட்டப் போராளிகளுக்கு நான் சொல்லிக் கொள்வது, நீங்கள் கொள்கைப் போராட்டத்திலும் உதவ வேண்டும்; தேர்தல் களத்திலும் உதவ வேண்டும்! தேர்தல் நேரத்தில் உங்களுடைய 'வார் ரும்' பணிகள் மகத்தானது! பாராட்டுக்குரியது! இந்த நேரத்திலும் அதை நினைத்து நான் மகிழ்கிறேன்.

2019 முதல் நடந்த அனைத்துத் தேர்தல்களிலும் நாம் தொடர்ந்து வெற்றி பெறுவதற்கு உங்களுடைய பணிகளும் முக்கியக் காரணம்! இந்த வெற்றிப் பயணம் 2026லும் தொடர வேண்டும்!

வழக்கறிஞர்கள் நலனுக்காக

ஆக்கபூர்வமான திட்டங்கள்!

2026 தேர்தல் வெற்றி என்பது, நம்முடைய திராவிட மாடல் ஆட்சிக்கு, மக்கள் அளிக்கப் போகும் மகத்தான அங்கீகாரமாக அமையப் போகிறது! திராவிட முன்னேற்றக் கழக ஆட்சி மீண்டும் அமைய, இந்தியா முழுமைக்கும் திராவிடக் கோட்டாடுகளை வென்றெடுக்க கமுகச் சட்டத்துறை சளைக்காமல் சமரசம் இல்லாமல் உழைக்க வேண்டும்!

கமுகத்தின் காவல் அரணாக விளங்கும் சட்டத்துறை சார்பில், கமுக வழக்கறிஞர்கள் நலனுக்காக இன்றைக்கு ஐந்து கோடி ரூபாய் கொடுத்திருக்கிறார்கள்! அதை ஆக்கப்பூர்வமான திட்டங்களில் பயன்படுத்திக் கொள்ள என்.ஆர்.இளங்கோ அவர்களை ஒரு செயல் திட்டம் வகுக்கச் சொல்லி இருக்கிறேன். அதைப்ப்படையல், அதற்கான அறிவிப்புகள் வரும் என்பதைச் சொல்லி, கமுக வழக்கறிஞர்கள் அனைவருக்கும் நல்வாழ்த்துகளையும் நன்றியையும் சொல்லி விடைபெறுகிறேன்.

இவ்வாறு முதல்வர் மு.க.ஸ்டாலின் அவர்கள் குறிப்பிட்டார்.

'ஒரே நாடு; ஒரே தேர்தல்' - நரேந்திர மோடியை சர்வாதிகாரியாக ஆக்கத்தான் பயன்படும்!

னைத் துறையா என்று வியப்படையும் வகையில், ஏராளமான சட்டப்பூர்வ சாதனைகளைச் செய்திருக்கிறீர்கள். கட்சிக்காக மட்டுமல்ல, மக்களின் நலனுக்காகவும் ஏராளமான பணிகளைச் செய்திருக்கிறோம்.

- அ.தி.மு.க. ஆட்சி முடக்க நினைத்த சமச்சீர் கல்வியைக் காப்பாற்றினோம்.
- குடியுரிமைத் திருத்தச் சட்டத்துக்கு எதிராக உச்ச நீதிமன்றத்தில் வழக்கு தொடுத்தோம்.
- நீட தோவு முறைகேடுகளைத் தடுக்க அமைக்கப்பட்ட நீதியரசர் ஏ.கே.ராஜன் குழுவைக் குறித்து எதிரான வழக்கைத் தடுத்தோம்!
- மூன்று வேளாண் சட்டங்களுக்கு எதிராக முதன்முதலில் உச்சநீதிமன்றத்தில் வழக்கு தாக்கல் செய்து தடை வாங்கினோம்.

- 'கலைஞர் நூற்றாண்டுப் பூங்கா' இருக்கும் இடத்தை தனியாரிடம் இருந்து மீடக்க காரணமாக இருந்தோம்!
- இது அனைத்துக்கும் மேல், இதர பிற்படுத்தப்பட்ட வகுப்பினருக்கான 27 விழுக்காடு இட ஒதுக்கீட்டை உறுதி செய்ததும் இந்த வழக்கறிஞர் படைத்தோம்!

சமூக நீதியை சட்டப் போராட்டம் நடத்தி

இந்தியா முழுமைக்கும் சாத்தியப் படுத்தினோம்!

- மருத்துவம் மற்றும் மருத்துவ உயர் கல்வியில் இன்றைக்கு ஆண்டுதோறும் 5 ஆயிரத்து 500 இடங்கள் கூடுதலாகக் கிடைக்கிறது என்றால், இந்தச் சமூகநீதிச் சாதனைகள் ஒட்டுமொத்த இந்தியாவுக்குமே சாத்தியப்படுத்தி

முக்கியக் கடமை - நாம் தொடர்ந்து வைத்து வரும் கோரிக்கையான, நீதிபதிகள் நியமனத்தில் சமூகநீதி பின்பற்றப்பட உரையாடல்களை நீங்கள் தொடங்க வேண்டும்!

அடுத்து, நம்முடைய என்.ஆர்.இளங்கோ ஏற்பாடு செய்திருக்கும் இந்த மாநாட்டின் முக்கியமான நிகழ்ச்சியாக, * மாநிலங்களவை உறுப்பினர் ஒன்றிய முன்னாள் அமைச்சர் கபில் சிப் - முன்னாள் தலைமை தேர்தல் ஆணையர் எஸ்.ஒய்.குரேஷி மூத்த பத்திரிகையாளர் இந்து என்.ராம் ஆகியோரைக் கொண்ட, "ஒரு நாடு ஒரு தேர்தல்" என்ற கலந்துரையாடல் ஏற்பாடு செய்து, அவர்களும் தங்களுடைய வாதங்களை அழுத்தமாக வைத்திருக்கிறார்கள்! இன்றைய காலக்கட்டத்தில் மிகத் தேவையான உரையாடல் இது!

தமிழ்நாடு ஆளுநர் பேச பேசத்தான் பா.ஜ.க. அம்பலப்படுகிறது! திராவிடக் கொள்கைகள் மேலும் மேலும் மக்களிடம் சென்று சேர்கிறது!

இந்த மாநாடு வாயிலாக, நான் அனைவருக்கும் சொல்லிக் கொள்ள விரும்புவது, ஒன்றியத்தில் ஆட்சிப் பொறுப்பில் இருக்கும் பா.ஜ.க.வைப் பொருத்தவரைக்கும், ஒரே மதம் ஒரே மொழி ஒரே பண்பாடு ஒரே உடை ஒரே உணவு என்று ஒர்

இவ்வாறு ஒரு திட்டத்தை அறிவித்தபோது, நம்மைப் போன்ற அரசியல் இயக்கங்களைக் கடந்து, வெளியில் இருந்து எதிர்த்தவர், முன்னாள் தலைமை தேர்தல் ஆணையர் மரியாதைக்குரிய எஸ்.ஒய்.குரேஷி அவர்கள். "பல முறை தேர்தல்கள் நடத்துவதால், தேர்தல் செலவு அதிகமாகிறது" என்று பா.ஜ.க. தரப்பு சொன்னபோது, "ஒரே நேரத்தில் தேர்தல் நடத்துவதால்தான் அதிகமான செலவாகும். தேர்தலுக்கான கருவிகளும், ஆட்களும், பாதுகாப்பும் ஒரே நேரத்தில் தேவைப்படுவதால் செலவு அதிகமாகத்தான் ஆகும்" என்று குரேஷி அவர்கள் சரியாகச் சொன்னார்.

ஒரே தேர்தல் முறையை இறுதிவரை

எதிர்த்தாக வேண்டும்!

இந்தச் சூழலில், இந்திய அரசியலமைப்பை கூட்டாட்சிக்

கருத்தியலைக் காக்க ஒரே நாடு ஒரே தேர்தல் முறையை நாம் இறுதி வரை எதிர்த்தாக வேண்டும். ஏன் என்றால், நான் முன்பே சொன்னது போன்று, பா.ஜ.க.வின் செய்திட்டங்கள் நீண்ட காலத்துக்கானது, தங்களின் செய்திட்டங்களுக்கு



முதலமைச்சர் மு.க.ஸ்டாலின் அவர்கள் 13.1.2025 அன்று தலைமைச் செயலகத்தில், தமிழ் வளர்ச்சித் துறை சார்பில் அண்ணல் அம்பேத்கரின் ஆக்கங்களை எளிய தமிழில் மொழிபெயர்த்து மக்கள் பதிப்பாக முதல் 10 தொகுதிகளை வெளியிட்டார். இந்த நிகழ்ச்சியில், தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், தலைமைச் செயலாளர் நா.முருகானந்தம், தமிழ் வளர்ச்சி மற்றும் செய்தித் துறை செயலாளர் வே.ராஜாராமன், தமிழ் வளர்ச்சித் துறை இயக்குநர் முனைவர் ந.அருள், புலவர் செந்தலை ந. கவுதமன், பேராசிரியர் வீ.அரசு, பேராசிரியர் முனைவர் மு.வள்ளுமதி, கல்லூரிக் கல்வி இயக்கத்தின் மேலாளர் துணை இயக்குநர் அ.மதிவாணன் மற்றும் அரசு உயர் அலுவலர்கள் கலந்து கொண்டனர்.



பொங்கல் திருநாளை முன்னிட்டு தமிழ்நாடு துணை முதலமைச்சர் அவர்களின் பிறந்தநாள் விழா திருமயம் ஒன்றிய தி.மு.க. சார்பில் திருமயம் பேரூர் பகுதிகளில் கமுகக் கொடியேற்றும் நிகழ்ச்சி மற்றும் பெரியார் நினைவு சமத்துவபுரம் ஒன்றிய தி.மு.க. அலுவலகம் மற்றும் சட்டமன்ற உறுப்பினர் அலுவலகத்தில் நடைபெற்ற சமத்துவ பொங்கல் விழாவில் தமிழ்நாடு சட்டத்துறை அமைச்சர் எஸ்.ரகுபதி கமுகக் கொடியினை ஏற்றி வைத்து, சமத்துவ பொங்கலிட்டு சிறப்பித்தார். உடன் ஒன்றியக் கமுகச் செயலாளர்கள் ஆறு.சிதம்பரம், இரா.கணேசன், அணி அமைப்பாளர்கள் இரா.மேகநாதன், தேவி, கே.ஆர்.ராமசாமி, சுப.துரைராஜா மற்றும் பலர் கலந்து கொண்டனர்.